



	તારીખ	માસ	વર્ષ
દાખલ તારીખ	૦૯	૦૩	૨૦૨૬
નોંધ્યા તારીખ	૦૯	૦૩	૨૦૨૬
ફેસલ તારીખ	૧૩	૦૩	૨૦૨૬
સમયગાળો	વર્ષ	માસ	દિવસ
	૦૦	૦૦	૦૪

**મે. ચોથા એડિશનલ ડિસ્ટ્રીક્ટ એન્ડ સેશન્સ જજ સાહેબની અદાલતમાં**  
**ગાંધીધામ-કચ્છ.**

ફોજદારી પરચુરણ અરજી નં. ૧૭૬/૨૦૨૬

આંક :

અરજદાર : - અલ્પેશ સુરેશભાઈ લુહાર

ઉ.વ. ૪૦, ઘંઘો: ટેક્સ કન્સલ્ટન્ટ/પ્રા.નોકરી,

રહે. પ્લોટ નં. ૮૯, કેસરનગર-૧,

આદીપુર, તા. ગાંધીધામ-કચ્છ.

(હાલે. જ્યુડી. કસ્ટડીમાં)

વિરુદ્ધ

સામાવાળા : - શ્રી સરકાર

અરજદાર તરફે વિ.વ.શ્રી સી.જે.ધારક

સામાવાળા- સરકાર તરફે વિ.એ.પી.પી.સુશ્રી એચ.પી.ગઢવી

બી.એન.એસ.એસ.ની કલમ-૪૮૩ અન્વયે રેગ્યુલર જામીન મેળવવા બાબત  
અરજી.

-: ઠ રા વ :-

- (૧) અરજી તથા સાથે રજૂ કરેલ દસ્તાવેજો વંચાણે લીધા. અરજદારના વિ.વ.શ્રી સી.જે.ધારકની દલીલો સાંભળી તથા સામાવાળા /સરકારશ્રી તરફે વિ.એ.પી.પી.સુશ્રી એચ.પી.ગઢવીની દલીલો સાંભળી તથા ત.ક.અ.શ્રીનું એફ્ડેવીટ તેમજ પોલીસ પેપર્સને લક્ષમાં લીધેલ.
- (૨) અરજદાર/આરોપીની અરજીની ટૂંકમાં હકીકત એવી છે કે, અરજદાર/આરોપી ગાંધીધામ સાયબર ક્રાઈમ પો.સ્ટે. ગુ.ર.નં.૧૧૯૯ ૩૦૧૬૨૬૦૦૦૨/૨૦૨૬ ના કામે બી.એન.એસ.ની કલમ-૩૧૬ (૨), ૩૧૬(પ), ૩૧૮(જ), ૩૪૦(૨), ૨૩૮, ૬૧(૨), ૩(પ) તથા આઈ.ટી.એક્ટની કલમ-૬૬(સી), ૬૬(ડી) મુજબના ગુના સબબ જયુડિશિયલ કસ્ટડીમાં હોઈ, બી.એન.એસ.એસ.ની કલમ-૪૮૩ અન્વયે રેગ્યુલર જામીન મેળવવા માટે હાલની અરજી કરેલ છે.
- (૩) અરજદાર/આરોપી તરફે વિ.વ.શ્રી સી.જે.ધારક નાઓએ દલીલ કરતાં જણાવેલ છે કે, હાલના અરજદાર/આરોપી કોમ્પ્યુટર ઓપરેટરનું છુટક કામ કરે છે. આરોપી નં.૧ નાઓએ ઉદ્યમની વેબસાઈટ ઉપર રજીસ્ટ્રેશન કરાવવા માટે આપેલ. વધુમાં દલીલ કરતા જણાવેલ છે કે,

ખાતા ખોલાવવાનું કામ અરજદારનું નથી. અરજદારે રૂ.૧.૮૨ કરોડમાં થી કાંઈ જ મળેલ નથી. વધુમાં દલીલ કરતા જણાવેલ છે કે, અરજદારને ખોટી રીતે ગુનામાં સંડોવી દીધેલ છે. વધુમાં દલીલ કરતા જણાવેલ છે કે, ખરેખર સમન્વય પોર્ટલ ઉપર ૭૪ ફરીયાદ થઈ છે, તેમાં અલગ-અલગ આરોપીઓ છે, જેથી કુલ રકમ રૂ.૧.૮૨ કરોડની છે. વધુમાં દલીલ કરતા જણાવેલ છે કે, હાલના અરજદારનો રોલ કોમ્પ્યુટર ઓપરેટર સીવાય કંઈ નથી. વધુમાં દલીલ કરતા જણાવેલ છે કે, અરજદાર સ્થાનિક રહેવાસી છે. જેથી સદર તમામ હકીકતો ધ્યાને લઈ અરજદારને યોગ્ય શરતોને આધીન જામીન ઉપર મુક્ત કરવા માટે અરજ કરેલ છે.

- (૪) સામાવાળા/સરકારશ્રી તર્ફે વિ.એ.પી.પી.સુશ્રી એચ.પી.ગઢવી નાઓએ દલીલ કરતા જણાવેલ છે કે, હાલના અરજદાર મુખ્ય આરોપી છે, તેઓ યશ ભાટીયાના સી.એ. તરીકે કામ કરે છે. હાલના અરજદાર ઈન્કમટેક્સ રીટર્ન તૈયાર કરી આપનાર છે. વધુમાં દલીલ કરતા જણાવેલ છે કે, હાલનો આરોપી જેટલા ઓ.ટી.પી. આવતા તે પાટી પાસેથી મંગાવી યશ ભાટીયાને આપતો હતો, સદર કામે ચેટ રજુ છે તેમાં સ્પષ્ટ છે. વધુમાં દલીલ કરતા જણાવેલ છે કે, જેટલા પણ ખાતા ધારકો હતા તે આ આરોપીને ઓ.ટી.પી. આપતા હતા. વધુમાં દલીલ કરતા જણાવેલ છે કે, આરોપીનો રોલ પોલીસ પેપર્સમાં દર્શાવેલ છે. વધુમાં દલીલ કરતા જણાવેલ છે કે, સદર કામે તપાસ ચાલુ છે. અરજદાર/આરોપી વિરુદ્ધ ગંભીર ગુનાનો આક્ષેપ હોય જામીન અરજી નામંજૂર કરવા અરજ ગુજારેલ છે.

(૫) પક્ષકારો તર્ફના વિધવાન વકીલશ્રીઓની રજૂઆતો ધ્યાને લીધી, અરજદારોની અરજી, અરજી સાથે રજુ થયેલ દસ્તાવેજી પુરાવા, ફરીયાદીની ફરીયાદ તથા તપાસ કરનાર અમલદારશ્રીનું એફીડેવીટ વંચાણે લીધા. અરજદાર/આરોપી વિરુદ્ધ ગાંધીધામ સાયબર ક્રાઈમ પો.સ્ટે. ગુ.ર.નં.૧૧૯૯૩૦૧૬૨૬૦૦૦૨/૨૦૨૬ ના કામે બી.એન. એસ.ની કલમ-૩૧૬ (૨), ૩૧૬(૫), ૩૧૮(૪), ૩૪૦(૨), ૨૩૮, ૬૧(૨), ૩(૫) તથા આઈ.ટી.એક્ટની કલમ-૬૬(સી), ૬૬(ડી) મુજબના ગુનાનો આક્ષેપ છે. ફરીયાદપક્ષના કેસની હકીકત મુજબ આ કામના આરોપીઓએ એકસંપ થઈ પોતાનો સમાન ઈરાદો બર લાવવા સારુ ગુનાહિત કાવતરુ રચી, કાવતરાના ભાગરૂપે આરોપીઓએ સાથે મળી સેવીંગ તથા કરંટ એકાઉન્ટો અન્ય વિદેશમાં કે ઓનલાઈન સાયબર ફ્રોડ કરતા લોકો સુધી પહોંચાડવાનું નેટવર્ક ચલાવવા પુર્વ આયોજીત ગુનાહિત કાવતરુ રચી, આર્થિક રીતે સઘ્ધર થવા સારુ પોતાનો સમાન ઈરાદો પાર પાડવા માટે અલગ-અલગ ગામોમાંથી ગરીબ તથા જરૂરતમંદ અને ઓછું ભણેલા લોકોને વિશ્વાસમાં લઈ લોભ લાલચ આપી, તેમના નામે ગાંધીધામ તથા આદીપુર ખાતે દુકાનો ભાડે રાખી તે દુકાનોમાં એકાઉન્ટ ધારકોની જાણ બહાર તેમને પ્રોપરાઈટર બનાવી તેમના નામે પેઢીઓ ઉભી કરવા આરોપી અલ્પેશ લુહારે ઉઘ્યમ રજીસ્ટ્રેશન કરાવી, આરોપી યશ ભાટીયાના કહેવાથી આ પેઢીઓના નામે ખોટા ઈનવોઈસ બીલો બનાવી, આરોપી યશ ભાટીયાને મોકલી આપી, આરોપી યશ ભાટીયાએ બેંક એકાઉન્ટની કિટો તથા નવા મોબાઈલ સીમકાર્ડ મેળવી

પોતાની પાસે રાખી, પેઢીના નામે બેંક એકાઉન્ટો ખોલાવી પોતે અન્ય આરોપી વિજયસિંહ રાણાને એકાઉન્ટોની લેતીદેતીની માહિતી તથા તમામ કિટો મોકલી આપી, એક કિટના રૂ.૭૫,૦૦૦/- કમિશન મેળવી એકબીજાન સાથે મળી, આરોપી ચુવરાજસિંહ ઉર્ફે ઈલુભા તથા વિશ્વરાજસિંહ ઉર્ફે વિશુભા જાડેજા વાળાઓ મારફતે રાપર તથા ભુજ ખાતેથી તથા હાર્દિક ઉર્ફે લાલા રાજગોર મારફતે આડેસર તથા આરોપી સિદ્ધાર્થ સોની મારફતે વાંકાનેર તથા મોરબી ખાતેથી સેવીંગ તથા કરંટ બેંક એકાઉન્ટો ખોલાવવા માટે ખાતા ધારકોને વિશ્વાસમાં લઈ, આરોપી સાહિલ શર્માએ દુકાનો ભાડે રખાવી તેમા અમુકના સેલ એગ્રીમેન્ટ કરાવી, અમુકના સેલ એગ્રીમેન્ટ ન કરાવી, તમામ આરોપીઓએ એકબીજાના મેળાપીપણાથી એજન્ટ તરીકેની કમિશનો મેળવી તમામ બેંક એકાઉન્ટો ફ્રોડ કરનાર લોકો જે ઈન્ટરનેટના માધ્યમથી ભારત ભરમાં ઠગાઈ કરી સાયબર ક્રાઈમના ગુના આચરે છે તથા ગેરકાયદેસર રીતે નાણાંકીય હેરાફેરી કરતા તેમના સાગરીતોને પુરા પાડી, તેઓની પાસેથી દરેક બેંક એકાઉન્ટ દીઠ જુદી-જુદી રકમનું કમિશન રાખી, એક જગ્યાથી બીજી જગ્યાએ પૈસા મોકલવા માટે બ્રોકર કે કમિશન એજન્ટ તરીકે કામ કરી, કમિશનો મેળવી એકબીજાની મદદગારી કરી, હાલ સુધીમાં મળેલ કુલ-૮૧ બેંક એકાઉન્ટોમાં રૂ.૧૮૨,૩૭,૬૮,૮૬૨/- જમા કરાવડાવી, તે પૈસામાંથી રૂ.૫,૦૦,૫૩૨/- ચેક મારફતે આરોપી નં.૧ વાળાએ ઉપડાવી, ફ્રોડની રકમ છે તેમ જાણવા છતા પોતાની પાસે રાખી તેમજ ઉપરોક્ત એકાઉન્ટોમાં અલગ-અલગ રાજ્યોમાં થી સાયબર ફ્રોડની ઓનલાઈન સમનવચ પોર્ટલ ઉપર કુલ-૭૪

ફરીયાદોની રકમની છેતરપીંડી કરી તથા અન્ય ગેરકાયદેસર રીતે રકમ એકાઉન્ટોમાં જમા કરાવડાવી ગુનો કરેલાનો આક્ષેપ છે.

- (૬) પક્ષકારો તરફેની રજુઆત, અરજદાર/આરોપી સામેનો આક્ષેપીત ગુનો ધ્યાને લેતા, સદર કામે કાયદાકીય સ્થિતિ મુજબ કોઈપણ હકીકત જામીનપાત્ર ગુનાના કામે આરોપીને જામીન મુક્ત કરતી વખતે તે અવ્યયે બી.એન.એસ.એસ.ની કલમ-૪૮૩ ની જોગવાઈ મુજબ અદાલતને વિવેકબુદ્ધિની સતા આપવામાં આવેલ છે. પરંતુ આવી વિવેકબુદ્ધિની સતા મનસ્વી રીતે નહી વાપરતા કાયદાના પ્રસ્થાપિત સિદ્ધાંતો અને મર્યાદામાં રહીને વાપરવી જોઈએ.

જામીન અરજીના નિર્ણય સંદર્ભે જોતા અદાલતને આપવામાં આવેલ વિવેકબુદ્ધિની સતા વાપરવા માટે નામ.વડી અદાલતના ચુકાદા ધ્યાને લેવા જરૂરી છે. નામ.સુપ્રીમ કોર્ટે સંજય ચંદ્રા વિરુદ્ધ સી.બી.આઈ. ૨૦૧૨(૧) જીએલએચ પાના નં.૮૩ ઉપરના ચુકાદાનું અવલોકન આજ રીતે કેટલીક હકીકતો સ્પષ્ટ બને છે.

- જામીન અરજીનો મુખ્ય આશય ટ્રાયલ દરમ્યાન આરોપીની હાજરી સીક્યોર કરવાનો છે.
- જામીન એ નિયમ છે, જેલ એ અપવાદ છે. તે જોતા જો અપવાદરૂપ સંજોગો જણાતા ન હોય તો સામાન્યરીતે આરોપીને જામીન મુક્ત કરવા જોઈએ.

- બંધારણે બક્ષેલ સ્વતંત્રતા અધિકાર બાબતે પણ જામીન અરજીનો નિર્ણય કરતી વખતે ધ્યાને રાખવી પડતી પ્રક્રિયા સીવાય કે કાયદા મુજબ જેલમાં રાખવાનું આવશ્યક જણાય તે સીવાય જામીન મુક્ત કરવા માટે હેતુ જણાય છે કે કેમ તથા ફરીયાદી, સાહેદો કે સોસાયટીની હકીકતો બંને વચ્ચે બેલેન્સ જળવાઈ રહે તે રીતે જામીન અરજીનો નિર્ણય કરવાનો રહે છે.
- સામાન્ય રીતે જ્યારે આરોપીને ગુનેગાર ઠરાવવામાં ન આવે ત્યાં સુધી નિર્દોષ હોવાનું અનુમાન થતું હોય તથા આરોપીને ગુનેગાર ઠરાવ્યા પછી જે સંજોગો થાય તે જણાતા હોય અને ગુનેગાર ઠરાવ્યા પહેલા જ સજા થઈ જાય તે વાજબી ન હોવાની બાબત પણ ધ્યાને લઈ જામીન અરજીનો નિર્ણય કરવાનો રહે છે.

(૭) ઉપરોક્ત તમામ બાબતો ધ્યાને લઈ અરજદાર/આરોપીને હાલના તબક્કે કસ્ટડીમાં રાખવા જરૂરી છે કે કેમ કે તેમને જામીન ઉપર મુક્ત કરી શકાય કે કેમ? તે બાબત નિર્ણય કરવા માટે સદર કામે આરોપી સામેનો આક્ષેપીત ગુનો જોતા નીચે મુજબની કેટલીક બાબતો સ્પષ્ટ બને છે.

હાલના કામે સૌપ્રથમ મહત્વની બાબત જોવામાં આવે તો આરોપી સામેના આક્ષેપીત ગુના મુજબ આ કામના આરોપીઓએ એકસંપ થઈ પોતાનો સમાન ઈશદો બર લાવવા સારુ ગુનાહિત કાવતરુ રચી, કાવતરાના ભાગરૂપે આરોપીઓએ સાથે

મળી સેવીંગ તથા કરંટ એકાઉન્ટો અન્ય વિદેશમાં કે ઓનલાઇન સાયબર ફ્રોડ કરતા લોકો સુધી પહોંચાડવાનું નેટવર્ક ચલાવવા પુર્વ આયોજીત ગુનાહિત કાવતરુ રચી, આર્થિક રીતે સઘ્ધર થવા સારુ પોતાનો સમાન ઈરાદો પાર પાડવા માટે અલગ-અલગ ગામોમાંથી ગરીબ તથા જરૂરતમંદ અને ઓછું ભાલેલા લોકોને વિશ્વાસમાં લઈ લોભ લાલચ આપી, તેમના નામે ગાંધીધામ તથા આદીપુર ખાતે દુકાનો ભાડે રાખી તે દુકાનોમાં એકાઉન્ટ ધારકોની જાણ બહાર તેમને પ્રોપરાઈટર બનાવી તેમના નામે પેઢીઓ ઉભી કરવા આરોપી અલ્પેશ લુહારે ઉઘ્યમ રજીસ્ટ્રેશન કરાવી, આરોપી યશ ભાટીયાના કહેવાથી આ પેઢીઓના નામે ખોટા ઈનવોઈસ બીલો બનાવી, આરોપી યશ ભાટીયાને મોકલી આપી, આરોપી યશ ભાટીયાએ બેંક એકાઉન્ટની કિટો તથા નવા મોબાઈલ સીમકાર્ડ મેળવી પોતાની પાસે રાખી, પેઢીના નામે બેંક એકાઉન્ટો ખોલાવી પોતે અન્ય આરોપી વિજયસિંહ રાણાને એકાઉન્ટોની લેતીદેતીની માહિતી તથા તમામ કિટો મોકલી આપી, એક કિટના રૂ.૭૫,૦૦૦/- કમીશન મેળવી એકબીજાન સાથે મળી, આરોપી ચુવરાજસિંહ ઉર્ફે ઈલુભા તથા વિશ્વરાજસિંહ ઉર્ફે વિશુભા જાડેજા વાળાઓ મારફતે રાપર તથા ભુજ ખાતેથી તથા હાર્દિક ઉર્ફે લાલા રાજગોર મારફતે આડેસર તથા આરોપી સિઘ્ધાર્થ સોની મારફતે વાંકાનેર તથા મોરબી ખાતેથી સેવીંગ તથા કરંટ બેંક એકાઉન્ટો ખોલાવવા માટે ખાતા ધારકોને વિશ્વાસમાં લઈ, આરોપી સાહિલ શર્માએ દુકાનો ભાડે રખાવી તેમા અમુકના સેલ એગ્રીમેન્ટ કરાવી, અમુકના સેલ એગ્રીમેન્ટ ન કરાવી, તમામ આરોપીઓએ એકબીજાના મેળાપીપણાથી એજન્ટ તરીકેની કમિશનો

મેળવી તમામ બેંક એકાઉન્ટો ફોડ કરનાર લોકો જે ઈન્ટરનેટના માધ્યમથી ભારત ભરમાં ઠગાઈ કરી સાયબર ક્રાઈમના ગુના આચરે છે તથા ગેરકાયદેસર રીતે નાણાંકીય હેરાફેરી કરતા તેમના સાગરીતોને પુરા પાડી, તેઓની પાસેથી દરેક બેંક એકાઉન્ટ ટીઠ જુદી-જુદી રકમનું કમિશન રાખી, એક જગ્યાથી બીજી જગ્યાએ પૈસા મોકલવા માટે બ્રોકર કે કમિશન એજન્ટ તરીકે કામ કરી, કમિશનો મેળવી એકબીજાની મદદગારી કરી, હાલ સુધીમાં મળેલ કુલ-૮૧ બેંક એકાઉન્ટોમાં રૂ.૧૮૨,૩૭,૬૮,૮૬૨/- જમા કરાવડાવી, તે પૈસામાંથી રૂ.૫,૦૦,૫૩૨/- ચેક મારફતે આરોપી નં.૧ વાળાએ ઉપડાવી, ફોડની રકમ છે તેમ જાણવા છતા પોતાની પાસે રાખી તેમજ ઉપરોક્ત એકાઉન્ટોમાં અલગ-અલગ રાજ્યોમાં થી સાયબર ફોડની ઓનલાઈન સમનવચ પોર્ટલ ઉપર કુલ-૭૪ ફરીયાદોની રકમની છેતરપીંડી કરી તથા અન્ય ગેરકાયદેસર રીતે રકમ એકાઉન્ટોમાં જમા કરાવડાવી ગુનો કરેલાનો આક્ષેપ છે. આમ, ફરીયાદપક્ષના કેસ મુજબ અરજદાર/આરોપી વિરુદ્ધ ગંભીર પ્રકારના ગુનાનો આક્ષેપ છે. સદર ગુનાના કામે અરજદાર/આરોપીનો રોલ ધ્યાને લેતા, હાલના અરજદાર/આરોપીએ અન્ય આરોપીઓ સાથે મળી ઓનલાઈન ફોડના નાણાં જમા કરાવવા ખોટી પેઢીઓ ઉભી કરવા ઉદ્યમ વેબસાઈટ ઉપર રજીસ્ટ્રેશન કરાવી, આરોપી યશ ભાટીયાના કહેવાથી આ પેઢીઓના નામે ખોટા ઈનવોઈસ બીલો બનાવી, આરોપી યશ ભાટીયાને મોકલી આપી મદદગારી કરેલ છે. સદર કામે તપાસ હાલ નાજુક તબક્કામાં છે. જામીન અરજીનો નિર્ણય કરતી વખતે કોર્ટે આરોપી સામેનો પ્રથમદર્શનીય કેસ

ધ્યાને લેવાનો હોય છે તેમજ પુરાવાનું મુલ્યાંકન કરવાનું હોતું નથી કે મીની ટ્રાયલ કરવાની રહેતી નથી. વર્તમાન સમયમાં સાયબર ક્રાઇમને લગતા ગુનાઓનું પ્રમાણ દિન-પ્રતિદિન વધવા પામેલ છે તેવી હકીકત લક્ષમાં લેતા, સમાજના હિતમાં આ પ્રકારની ગુનાહિત પ્રવૃત્તિ ઉપર અંકુશ લાવી શકાય તેવા હેતુથી પણ આવી ગુનાહિત પ્રવૃત્તિને હળવાશથી લઈ શકાય નહીં. જેથી, સદર કામે ઉપર ચર્ચા કર્યા મુજબ અરજદાર વિરુદ્ધ પ્રથમદર્શનીય ગુનો બનતો હોવાનું જણાઈ આવતું હોઈ તેમજ સાયબર ક્રાઇમના ગુનાઓ સંબંધિત વધતી જતી પ્રવૃત્તિના કારણે સમાજના હિતને થતી વિપરીત અસર ધ્યાને લેતા, નામ.સર્વોચ્ચ અદાલતે તેમજ નામ.હાઈકોર્ટે તેમના વિવિધ ચુકાદામાં જામીન સંબંધિત પ્રસ્થાપિત કરેલા સિદ્ધાંતોના પરિપ્રેક્ષ્યમાં આ તબક્કે અરજદારની તરફેણમાં જામીન ઉપર મુક્ત કરવા અંગેની વિવેકબુદ્ધિની સત્તાનો ઉપયોગ કરવાનું યોગ્ય અને વાજબી જણાતું ન હોઈ અરજી લગત ન્યાયના હિતમાં નીચે મુજબનો હુકમ કરવામાં આવે છે.

**-: આખરી હુકમ :-**

અરજદાર/આરોપી અલ્પેશ સુરેશભાઈ લુહાર, રહે. પ્લોટ નં.૮૯, કેસર નગર-૧, આદીપુર, તા.ગાંધીધામ-૬૨૯ નાઓની ગાંધીધામ સાયબર ક્રાઇમ પો.સ્ટે. ગુ.ર.નં.૧૧૯૯૩૦૧૬૨૬૦૦૦૨/૨૦૨૬ ના કામે બી.એન.એસ.ની કલમ-૩૧૬(૨),૩૧૬(૫), ૩૧૮(૪), ૩૪૦(૨), ૨૩૮, ૬૧(૨), ૩(૫) તથા આઈ.ટી.એક્ટની કલમ-૬૬(સી),૬૬(ડી) મુજબના ગુનાના કામે બી.એન.એસ.એસ.

ની કલમ-૪૮૩ અન્વયે જામીન ઉપર મુક્ત થવા માટેની હાલની અરજી આથી નામંજૂર કરવામાં આવે છે.

ચુકાદો આજ રોજ તા.૧૩મી, માહે-માર્ય, સને-૨૦૨૬ ના રોજ ગાંધીધામ મુકામે ખુલ્લી અદાલતમાં વાંચી, સંભળાવી સહી કરી જાહેર કર્યો.

ગાંધીધામ-કચ્છ.  
તા.૧૩-૦૩-૨૦૨૬

(એ.એમ. મેમન)  
ચોથા એડીશનલ સેશન્સ જજ  
ગાંધીધામ-કચ્છ.  
(જજ કોડ નં.જીજ૦૦૬૭૪)